

2005 ಕರ್ನಾಟಕ ಅಧಿನಿಯಮ ಸಂಖ್ಯೆ 27

ಕರ್ನಾಟಕ ಮೌಲ್ಯವರ್ಧಿತ ತೆರಿಗೆ (ಎರಡನೇ ತಿದ್ದುಪಡಿ) ಅಧಿನಿಯಮ, 2005

ಪ್ರಕರಣಗಳ ಪಟ್ಟಿ

ಪ್ರಕರಣಗಳು:

1. ಸಂಕ್ಷಿಪ್ತ ಹೆಸರು ಮತ್ತು ಪ್ರಾರಂಭ
2. 4ನೇ ಪ್ರಕರಣದ ತಿದ್ದುಪಡಿ
3. 11ನೇ ಪ್ರಕರಣದ ತಿದ್ದುಪಡಿ
4. 15ನೇ ಪ್ರಕರಣದ ತಿದ್ದುಪಡಿ
5. 16ನೇ ಪ್ರಕರಣದ ತಿದ್ದುಪಡಿ
6. ಒಂದನೇ ಅನುಸೂಚಿಯ ತಿದ್ದುಪಡಿ
7. ಎರಡನೇ ಅನುಸೂಚಿಯ ತಿದ್ದುಪಡಿ.
8. ಮೂರನೇ ಅನುಸೂಚಿಯ ತಿದ್ದುಪಡಿ
9. ನಿರಸನ ಮತ್ತು ಉಳಿಸುವಿಕೆಗಳು

ಉದ್ದೇಶಗಳು ಮತ್ತು ಕಾರಣಗಳ ಹೇಳಿಕೆ

ತೆರಿಗೆ ವಿನಾಯಿತಿ ನೀಡಲಾದ ಸರಕುಗಳ ಪಟ್ಟಿಯಲ್ಲಿ ಮತ್ತು ಶೇಕಡಾ ನಾಲ್ಕರಷ್ಟು ತೆರಿಗೆ ವಿಧಿಸಲಾದ ಸರಕುಗಳ ಪಟ್ಟಿಯಲ್ಲಿ ಮಾರ್ಪಾಟುಗಳನ್ನು ಮಾಡಿ ರಾಜ್ಯ ಹಣಕಾಸು ಸಚಿವರುಗಳ ಅಧಿಕೃತ ಸಮಿತಿಯು ಕೈಗೊಂಡ ತೀರ್ಮಾನವನ್ನು ಕಾರ್ಯರೂಪಕ್ಕೆ ತರಲು ಮತ್ತು ಗರಿಷ್ಠ ಚಿಲ್ಲರೆ ಬೆಲೆ ಆಧಾರದ ಮೇಲೆ ಔಷಧಿಗಳ ಮೇಲೆ ತೆರಿಗೆ ಸಂದಾಯ ಮಾಡುವ ಆಯ್ಕೆ ಅವಕಾಶಕ್ಕೆ ಉಪಬಂಧ ಕಲ್ಪಿಸಲು ಕರ್ನಾಟಕ ಮೌಲ್ಯ ವರ್ಧಿತ ತೆರಿಗೆ ಅಧಿನಿಯಮ, 2003ನ್ನು ತಿದ್ದುಪಡಿ ಮಾಡಬೇಕಾಗಿದೆ. ತೆರಿಗೆ ದರಗಳಲ್ಲಿನ ಬದಲಾವಣೆಗಳನ್ನು 2005ರ ಮೇ ತಿಂಗಳ ಮೊದಲನೇ ದಿನಾಂಕದಿಂದ ಕಾರ್ಯರೂಪಕ್ಕೆ ಬರುವಂತೆ ಜಾರಿಗೊಳಿಸಬೇಕೆಂದು ಸಹ ಅಧಿಕೃತ ಸಮಿತಿಯು ನಿರ್ಣಯಿಸಿದೆ. ಅಲ್ಲದೆ ಅಧಿಕೃತ ಸಮಿತಿಯು ತೀರ್ಮಾನಿಸಿರುವ ವಿನ್ಯಾಸದಲ್ಲೇ ರಾಜ್ಯಗಳು ಮೌಲ್ಯವರ್ಧಿತ ತೆರಿಗೆಯನ್ನು ಜಾರಿಗೊಳಿಸಿದರೆ ಮಾತ್ರ ಮೌಲ್ಯವರ್ಧಿತ ತೆರಿಗೆಯನ್ನು ಅಳವಡಿಸಿಕೊಳ್ಳುವುದರಿಂದ ಉಂಟಾಗಬಹುದಾದ ಯಾವುದೇ ಆದಾಯ ನಷ್ಟವನ್ನು ತಾನು ಭರ್ತಿಮಾಡಿಕೊಡಲು ಭಾರತ ಸರ್ಕಾರವು ಒಪ್ಪಿಕೊಂಡಿರುತ್ತದೆ. ಆದಕಾರಣ ರಾಜ್ಯ ವಿಧಾನ ಪರಿಷತ್ತು ಅಧಿವೇಶನದಲ್ಲಿ ಇರದೆ ಇದ್ದರಿಂದ ಕರ್ನಾಟಕ ಮೌಲ್ಯವರ್ಧಿತ ತೆರಿಗೆ (ತಿದ್ದುಪಡಿ) ಅಧ್ಯಾದೇಶ, 2005ನ್ನು ಕರ್ನಾಟಕ ಮೌಲ್ಯವರ್ಧಿತ ತೆರಿಗೆ ಅಧಿನಿಯಮ, 2003 ರಲ್ಲಿ ಮೇಲ್ಕಂಡ ಬದಲಾವಣೆಗಳನ್ನು ತರುವುದಕ್ಕಾಗಿ 2005ರ ಜೂನ್ ಏಳನೇ ದಿನಾಂಕದಂದು ಪ್ರಖ್ಯಾಪಿಸಲಾಯಿತು. ಹೊಟೇಲು ನಡೆಸುವವರಿಗೆ ಕೊಟ್ಟಿರುವ ರೀತಿಯಲ್ಲೇ ಸಿಹಿತಿನಿಸುಗಳ ಅಂಗಡಿಗಳವರಿಗೆ ಮತ್ತು ಐಸ್‌ಕ್ರೀಂ ಅಂಗಡಿಗಳವರಿಗೆ ರಾಜಿ ಸೌಲಭ್ಯವನ್ನು ನೀಡುವ ಮತ್ತು ಸರಕುಗಳ ವರ್ಗಾವಣೆಯ ಮೇಲೆ ರಾಜ್ಯದ ಹೊರಗಡೆ ರವಾನಿಸಿದ ಎಲ್ಲಾ ಸರಕುಗಳಿಗೆ ಹೂಡುವಳಿ ತೆರಿಗೆ ರಿಯಾಯಿತಿಯನ್ನು ವಿಸ್ತರಿಸುವಂತಹ ಕೆಲವು ಸ್ಪಷ್ಟೀಕರಣ ತಿದ್ದುಪಡಿಗಳನ್ನು ತರಲು ಸಹ ಈ ಅವಕಾಶವನ್ನು ಬಳಸಿಕೊಳ್ಳಲಾಗಿದೆ.

ಸದರಿ ಅಧ್ಯಾದೇಶಕ್ಕೆ ಬದಲಾಗಿ ಈ ವಿಧೇಯಕವನ್ನು ಮಂಡಿಸಲಾಗಿದೆ.

ಆದ್ದರಿಂದ ಈ ವಿಧೇಯಕ.

[2005ರ ವಿಧಾನ ಸಭೆಯ ವಿಧೇಯಕ ಸಂಖ್ಯೆ 24]

(ಭಾರತ ಸಂವಿಧಾನದ ಏಳನೇ ಅನುಸೂಚಿಯ 2ನೇ ಪಟ್ಟಿಯ ನಮೂದು 54)

(2005ರ ಆಗಸ್ಟ್ ಇಪ್ಪತ್ತಾರನೇ ದಿನಾಂಕದಂದು ಕರ್ನಾಟಕ ರಾಜ್ಯ ಪತ್ರದ ವಿಶೇಷ ಸಂಚಿಕೆಯಲ್ಲಿ ಮೊದಲು ಪ್ರಕಟವಾಗಿದೆ)

ಕರ್ನಾಟಕ ಮೌಲ್ಯವರ್ಧಿತ ತೆರಿಗೆ (ಎರಡನೇ ತಿದ್ದುಪಡಿ) ಅಧಿನಿಯಮ, 2005

(2005ರ ಆಗಸ್ಟ್ ಇಪ್ಪತ್ತ ಮೂರನೇ ದಿನಾಂಕದಂದು ರಾಜ್ಯಪಾಲರಿಂದ ಅನುಮತಿಯನ್ನು ಪಡೆಯಲಾಗಿದೆ)

ಕರ್ನಾಟಕ ಮೌಲ್ಯವರ್ಧಿತ ತೆರಿಗೆ ಅಧಿನಿಯಮ 2003ನ್ನು ತಿದ್ದುಪಡಿ ಮಾಡಲು ಒಂದು ಅಧಿನಿಯಮ.

ಇಲ್ಲಿ ಇನ್ನುಮುಂದೆ ಕಂಡುಬರುವ ಉದ್ದೇಶಗಳಿಗಾಗಿ ಕರ್ನಾಟಕ ಮೌಲ್ಯವರ್ಧಿತ ತೆರಿಗೆ ಅಧಿನಿಯಮ, 2003ನ್ನು (2004ರ ಕರ್ನಾಟಕ ಅಧಿನಿಯಮ 32) ತಿದ್ದುಪಡಿ ಮಾಡುವುದು ಯುಕ್ತವಾಗಿರುವುದರಿಂದ;

ಇದು ಭಾರತ ಗಣರಾಜ್ಯದ ಐವತ್ತಾರನೇ ವರ್ಷದಲ್ಲಿ ಕರ್ನಾಟಕ ರಾಜ್ಯ ವಿಧಾನಮಂಡಲದಿಂದ ಈ ಮುಂದಿನಂತೆ ಅಧಿನಿಯಮಿತವಾಗಲಿ, ಎಂದರೆ:-

1. ಸಂಕ್ಷಿಪ್ತ ಹೆಸರು ಮತ್ತು ಪ್ರಾರಂಭ.- (1) ಈ ಅಧಿನಿಯಮವನ್ನು ಕರ್ನಾಟಕ ಮೌಲ್ಯವರ್ಧಿತ ತೆರಿಗೆ (ಎರಡನೇ ತಿದ್ದುಪಡಿ) ಅಧಿನಿಯಮ, 2005 ಎಂದು ಕರೆಯತಕ್ಕದ್ದು.

(2) ಇದು 2005ರ ಜೂನ್ ಏಳನೇ ದಿನಾಂಕದಿಂದ ಜಾರಿಗೆ ಬಂದಿರುವುದಾಗಿ ಭಾವಿಸತಕ್ಕದ್ದು.

2. 4ನೇ ಪ್ರಕರಣದ ತಿದ್ದುಪಡಿ.- ಕರ್ನಾಟಕ ಮೌಲ್ಯವರ್ಧಿತ ತೆರಿಗೆ ಅಧಿನಿಯಮ, 2003ರ (2004ರ ಕರ್ನಾಟಕ ಅಧಿನಿಯಮ 32) (ಇಲ್ಲಿ ಇನ್ನು ಮುಂದೆ ಮೂಲ ಅಧಿನಿಯಮವೆಂದು ಉಲ್ಲೇಖಿಸಲಾಗಿದೆ) 4ನೇ ಪ್ರಕರಣದಲ್ಲಿ (3)ನೇ ಉಪಪ್ರಕರಣದ ತರುವಾಯ ಈ ಮುಂದಿನದನ್ನು ೨೦೦೫ರ ಏಪ್ರಿಲ್ ಒಂದನೇ ದಿನಾಂಕದಿಂದ ಜಾರಿಗೆ ಬರುವಂತೆ ಸೇರಿಸತಕ್ಕದ್ದು ಮತ್ತು ಹಾಗೆ ಸೇರಿಸಲಾಗಿದೆ ಎಂದು ಭಾವಿಸತಕ್ಕದ್ದು.

“(4) (1)ನೇ ಉಪಪ್ರಕರಣದಲ್ಲಿ ಏನೇ ಒಳಗೊಂಡಿದ್ದರೂ, ನಿಯಮಿಸಬಹುದಾದಂಥ ಷರತ್ತುಗಳಿಗೆ ಒಳಪಟ್ಟು, ಪ್ರತಿಯೊಬ್ಬ ವ್ಯಾಪಾರಿಯು, ಮೂರನೇ ಅನುಸೂಚಿಯ 60ನೇ ಕ್ರಮ ಸಂಖ್ಯೆಯಲ್ಲಿ ನಿರ್ದಿಷ್ಟಪಡಿಸಿದ ಸರಕುಗಳ ಮೇಲಿನ ತೆರಿಗೆಯನ್ನು, ಕಂಟೇನರ್ ಅಥವಾ ಅದರ ಪ್ಯಾಕಿನ ಲೇಬಲ್ ಮೇಲೆ ಸೂಚಿಸಲಾದ ಗರಿಷ್ಠ ಚಿಲ್ಲರೆ ಬೆಲೆಯ ಮೇಲೆ ಸಂದಾಯ ಮಾಡಲು ಆಯ್ಕೆ ಮಾಡಿಕೊಂಡರೆ, ಹಾಗೆ ಸಂದಾಯ ಮಾಡಬಹುದು.”

3. 11ನೇ ಪ್ರಕರಣದ ತಿದ್ದುಪಡಿ.- ಮೂಲ ಅಧಿನಿಯಮದ ೧೧ನೇ ಪ್ರಕರಣದಲ್ಲಿ, (ಎ) ಉಪ ಪ್ರಕರಣದಲ್ಲಿ (2)ನೇ ಖಂಡದಲ್ಲಿ, “ವಾಣಿಜ್ಯ ಕ್ರಮದಲ್ಲಿ” ಎಂಬ ಪದಗಳ ತರುವಾಯ, “14ನೇ ಪ್ರಕರಣದಲ್ಲಿ ಉಪಬಂಧಿಸಲಾದುದನ್ನು ಹೊರತುಪಡಿಸಿ” ಎಂಬ ಪದಗಳನ್ನು ಸೇರಿಸತಕ್ಕದ್ದು.

4. 15ನೇ ಪ್ರಕರಣದ ತಿದ್ದುಪಡಿ.- ಮೂಲ ಅಧಿನಿಯಮದ ೧೫ನೇ ಪ್ರಕರಣದಲ್ಲಿ (1)ನೇ ಉಪಪ್ರಕರಣದ (ಸಿ) ಖಂಡದಲ್ಲಿ, “ಕೇಟರ್ ಆಗಿರುವ ವ್ಯಾಪಾರಿಯು” ಎಂಬ ಪದಗಳ ತರುವಾಯ “ಅಥವಾ ಸಿಹಿ ತಿಂಡಿಗಳ ಸ್ವಾಲನ್ನು ಅಥವಾ ಐಸ್‌ಕ್ರೀಮ್ ಪಾರಲರ್ ಅನ್ನು ನಡೆಸುವ ವ್ಯಾಪಾರಿಯು” ಎಂಬ ಪದಗಳನ್ನು ಸೇರಿಸತಕ್ಕದ್ದು.

5. 16ನೇ ಪ್ರಕರಣದ ತಿದ್ದುಪಡಿ.- ಮೂಲ ಅಧಿನಿಯಮದ ೧೬ನೇ ಪ್ರಕರಣದಲ್ಲಿ, “ತೆರಿಗೆ ದರವನ್ನು ಗುರುತಿಸಲು ಅಸಮರ್ಥನಾದರೆ” ಎಂಬ ಪದಗಳ ತರುವಾಯ, “ಅಥವಾ ಪ್ರತಿಯೊಂದು ಮಾರಾಟಕ್ಕಾಗಿ ೨೯ನೇ ಪ್ರಕರಣದ ಅಡಿಯಲ್ಲಿ ನಿರ್ದಿಷ್ಟಪಡಿಸಿದಂತೆ ತೆರಿಗೆ ದರ ಪಟ್ಟಿಯನ್ನು ಇನ್‌ವಾಯ್ಸ್ ನೀಡಲು ಅಸಮರ್ಥನಾದರೆ” ಎಂಬ ಪದಗಳನ್ನು ಸೇರಿಸತಕ್ಕದ್ದು.

6. ಒಂದನೇ ಅನುಸೂಚಿಯ ತಿದ್ದುಪಡಿ.- (1) ಮೂಲ ಅಧಿನಿಯಮದ ಒಂದನೇ ಅನುಸೂಚಿಯಲ್ಲಿ, 46ನೇ ಕ್ರಮಸಂಖ್ಯೆಗೆ ಸಂಬಂಧಪಡುವ ನಮೂದುಗಳಲ್ಲಿ, (2)ನೇ ಅಂಕದಲ್ಲಿ, “ಎಂದರೆ, ಗಿರಣಿಗಳಲ್ಲಿ, ವಿದ್ಯುತ್ ಮಗ್ಗಗಳಲ್ಲಿ ಅಥವಾ ಕೈಮಗ್ಗಗಳಲ್ಲಿ ಉತ್ಪಾದಿಸಿರಲಿ, ಇಲ್ಲದಿರಲಿ, ಹತ್ತಿ, ಉಣ್ಣೆ ಅಥವಾ ರೇಯಾನ್ ಅಥವಾ ನೈಲಾನ್ ಸೇರಿದಂತೆ ಕೃತಕ ರೇಷ್ಮೆ ಬಟ್ಟೆಗಳು ಮತ್ತು (ಭಾರತದಲ್ಲಿ ತಯಾರಿಸಲಾದ ಅಥವಾ ಉತ್ಪಾದಿಸಲಾದ) ಧಾನುಗಳಲ್ಲಿರುವ ಹೊಸೈರಿ ಬಟ್ಟೆಗಳು;” ಎಂಬ ಪದಗಳನ್ನು 2005 ರ ಏಪ್ರಿಲ್ ಒಂದನೇ ದಿನಾಂಕದಿಂದ ಬಿಟ್ಟುಬಿಡತಕ್ಕದ್ದು ಮತ್ತು ಬಿಟ್ಟುಬಿಡಲಾಗಿದೆಯೆಂದು ಭಾವಿಸತಕ್ಕದ್ದು.

(2) ಹಾಗೆ ತಿದ್ದುಪಡಿ ಮಾಡಲಾದ ಮೂಲ ಅಧಿನಿಯಮದ ಒಂದನೇ ಅನುಸೂಚಿಗೆ ಈ ಮುಂದಿನದನ್ನು ಪ್ರತಿಯೋಜಿಸತಕ್ಕದ್ದು, ಎಂದರೆ:-

“ಒಂದನೇ ಅನುಸೂಚಿ

(5ನೇ ಪ್ರಕರಣದ (1)ನೇ ಉಪಪ್ರಕರಣದ ಅಡಿಯಲ್ಲಿ ತೆರಿಗೆಯಿಂದ ವಿನಾಯಿತಿಗೊಳಿಸಿದ ಸರಕುಗಳು)

ಕ್ರಮ ಸಂಖ್ಯೆ ಸರಕುಗಳ ವಿವರ

1	2
1.	ಕೈಯಿಂದ ನಡೆಸುವ ಅಥವಾ ಪ್ರಾಣಿಗಳಿಂದ ಎಳೆಸುವ ಕೃಷಿ ಉಪಕರಣಗಳು
2.	ಅಂಗವಿಕಲ ವ್ಯಕ್ತಿಗಳು ಉಪಯೋಗಿಸುವ ಸಹಾಯಕ ಸಾಧನಗಳು ಮತ್ತು ಉಪಕರಣಗಳು
3.	ಎಣ್ಣೆ ಬೀಜಗಳನ್ನು ಹೊರತುಪಡಿಸಿ ಎಲ್ಲಾ ಬಿತ್ತನೆ ಬೀಜಗಳು.
4.	ಫೋಷಿಸಿದ ಸರಕುಗಳನ್ನು ಒಳಗೊಂಡಂತೆ ಆದರೆ ಮೂರನೇ ಅನುಸೂಚಿಯಲ್ಲಿ ಅನ್ಯವ ನಿರ್ದಿಷ್ಟಪಡಿಸಿದವುಗಳ ಹೊರತಾಗಿ, (ಭಾರತದಲ್ಲಿ ತಯಾರಿಸಲಾದ ಅಥವಾ ಉತ್ಪಾದಿಸಲಾದ) ಎಲ್ಲ ಬಗೆ ಜವಳಿಗಳು ಮತ್ತು ಬಟ್ಟೆಗಳು.
5.	ಪಶು ಆಹಾರ ಮತ್ತು ಪೂರಕ ಆಹಾರಗಳು, ಎಂದರೆ: ಕೋಳಿ ಆಹಾರ, ಜಾನುವಾರು ಆಹಾರ, ಹಂದಿ ಆಹಾರ, ಮೀನಿನ ಆಹಾರ, ಫಿಷ್‌ಮೀಲ್, ಪ್ರಾನ್ ಫೀಡ್, ಸೀಗಡಿ ಆಹಾರವೆಂದು ಮಾರಾಟ ಮಾಡುವ ಸಂಸ್ಕರಿಸಿದ ವಸ್ತುಗಳು ಹಾಗೂ ಎಣ್ಣೆ ತೆಗೆದ ಹಿಂಡಿ ಮತ್ತು ಗೋಧಿ ಹೊಟ್ಟು ಒಳಗೊಂಡಂತೆ ಆಹಾರ ಪೂರಕಗಳಾಗಿ ಉಪಯೋಗಿಸುವ ಉದ್ದೇಶವುಳ್ಳ ಪೂರಕ ಆಹಾರಗಳು ಮತ್ತು ಖನಿಜ ಮಿಶ್ರಣಗಳ ಸಾಂದ್ರೀಕೃತ ವಸ್ತುಗಳು.
6.	ಲಾಳದ ಮೊಳೆಗಳು
7.	ಏವಿಯೇಷನ್ ಟೆಬೈನ್ ಫ್ಯೂಯೆಲ್
8.	ಅವಲಕ್ಕಿ ಮತ್ತು ಮಂಡಕ್ಕಿ
9.	ಅಮೂಲ್ಯ ಲೋಹಗಳ ಬಳೆಗಳನ್ನು ಹೊರತುಪಡಿಸಿ ಎಲ್ಲಾ ವಸ್ತುಗಳ ಬಳೆಗಳು
10.	ವೀಳೈದೆಲೆ
11.	ಭೂಪಟಗಳು, ಚಾರ್ಟ್‌ಗಳು ಮತ್ತು ಗ್ಲೋಬ್ ಒಳಗೊಂಡಂತೆ ಪುಸ್ತಕಗಳು, ನಿಯತಕಾಲಿಕಗಳು ಹಾಗೂ ಪತ್ರಿಕೆಗಳು
12.	ಬ್ರೆಡ್ ಮತ್ತು ಬನ್
13.	ಪ್ರಾಣಿಗಳಿಂದ ಎಳೆಸಲಾಗುವ ಗಾಡಿಗಳು
14.	ಚರಕ, ಅಂಬರಚರಕ, ಕೈಮಗ್ಗ ಬಟ್ಟೆಗಳು ಮತ್ತು ಗಾಂಧಿ ಟೊಪ್ಪಿಗೆ
15.	ಇದ್ದಲು ಮತ್ತು ಸರ್ವೆ ಮರ ಮತ್ತು ನೀಲಗಿರಿ ಮರದ ಮರಮಟ್ಟುಗಳನ್ನು ಹೊರತುಪಡಿಸಿ
16.	ಭತ್ತ, ಅಕ್ಕಿ ಹಾಗೂ ಗೋಧಿ ಹಾಗೂ ಅದರ ಹಿಟ್ಟನ್ನು ಹೊರತುಪಡಿಸಿ, ಕಚ್ಚಾ ಧಾನ್ಯಗಳು ಮತ್ತು ಅವುಗಳ ಹಿಟ್ಟು.
17.	ಕಾಂಡಮ್‌ಗಳು ಮತ್ತು ಗರ್ಭನಿರೋಧಕಗಳು
18.	ಲಡಿಗಳಲ್ಲಿ ಹತ್ತಿ ಮತ್ತು ರೇಷ್ಮೆ ನೂಲು
19.	ಮೊಸರು ಮತ್ತು ಮಜ್ಜೆಗೆ
20.	ಡೀಸೆಲ್
21.	ಮಣ್ಣಿನ ಪಾತ್ರೆಗಳು
22.	ವಿದ್ಯುಚ್ಛಕ್ತಿ
23.	ಮೀನಿನ ತಳಿ, ಪ್ರಾನ್ ತಳಿ, ಸೀಗಡಿ ತಳಿ, ಮೀನುಹಿಡಿಯುವ ಬಲೆ ಮತ್ತು ದಾರ; ದೋಣಿಗಳು ಟ್ರಾಲರ್‌ಗಳು ಹಾಗೂ ಇತರ ಯಾಂತ್ರಿಕ ದೋಣಿಗಳನ್ನು ಹೊರತುಪಡಿಸಿದಂತೆ ಬಲೆ-ಚೀಲಗಳು ಮತ್ತು ಕಿವಿರು ಬಲೆಗಳು ಒಳಗೊಂಡಂತೆ ಮೀನುಗಾರಿಕೆ ಸಲಕರಣೆಗಳು.
24.	ತಾಜಾ ಹಾಲು ಹಾಗೂ ಪಾಶ್ಚಿಕ್ಯತ ಹಾಲು
25.	ತಾಜಾ ಸಸಿಗಳು, ಎಳೆಸಸಿಗಳು, ತಾಜಾ ಹೂಗಳು, ಬಾಳೆ ಎಲೆಗಳು, ಪತ್ರಾವಳಿ (ಊಟದ ಎಲೆ) ಹಾಗೂ ಅವುಗಳ ಉತ್ಪನ್ನಗಳು.
26.	ತಾಜಾ ತರಕಾರಿಗಳು ಹಾಗೂ ತಾಜಾ ಹಣ್ಣುಗಳು
27.	ಬೆಳ್ಳುಳ್ಳಿ, ಶುಂಠಿ, ಹಸಿಮೆಣಸಿನಕಾಯಿ, ಈರುಳ್ಳಿ, ಆಲೂಗಡ್ಡೆ, ಗೆಣಸು, ಮರಗೆಣಸು ಮತ್ತು ಅವುಗಳ ಬಿತ್ತನೆ ಬೀಜಗಳು.
28.	(ಹಸಿ ಅಥವಾ ಒಣಗಿದ) ಹುಲ್ಲು

29. ಮಾನವ ರಕ್ತ ಹಾಗೂ ರಕ್ತ ಪ್ಲಾಸ್ಮ
30. ಬೆಲ್ಲ
31. ತಯಾರಿಸಿದ ವಸ್ತುಗಳು ಸೇರಿದಂತೆ ಖಾದಿ ಸಿದ್ಧ ಉಡುಪುಗಳು; ಅಧಿಸೂಚಿಸಬಹುದಾದಂತೆ ಖಾದಿ ಮತ್ತು ಗ್ರಾಮೋದ್ಯಮಗಳಿಂದ ಮಾರಾಟ ಮಾಡಲಾದ ಇತರ ಸರಕುಗಳು
32. ಕುಂಕುಮ, ಬಿಂದಿ ಹಾಗೂ ಸಿಂಧೂರ
33. ಪ್ರೆಸ್ ಮಾಡಿದ ಅಥವಾ ಹಚ್ಚಿದ ಎಲೆಗಳ ತಟ್ಟೆಗಳು ಮತ್ತು ಬಟ್ಟೆಲುಗಳು
34. ಬೀರ್, ಫೆನ್ನಿ, ಲಿಕ್ವೇರ್ ಹಾಗೂ ವೈನನ್ನು ಒಳಗೊಂಡಂತೆ ಮದ್ಯ
35. ಲಾಟರಿ ಟಿಕೆಟ್‌ಗಳು
36. ಸೀಲು ಮಾಡಿದ ಕಂಟೇನರುಗಳಲ್ಲಿ ಮಾರಾಟ ಮಾಡಿದವುಗಳನ್ನು ಹೊರತುಪಡಿಸಿದಂತೆ ಕೋಳಿ, ಮೀನು, ಪ್ರಾನ್, ಸೀಗಡಿ ಹಾಗೂ ಲಾಬ್‌ಸ್ಟರ್‌ಗಳ ಮಾಂಸಗಳನ್ನು ಒಳಗೊಂಡಂತೆ, ಮಾಂಸ; ಮೊಟ್ಟೆಗಳು, ಕೋಳಿಗಳನ್ನು ಒಳಗೊಂಡಂತೆ, ಆದರೆ ಕುದುರೆಗಳನ್ನು ಹೊರತುಪಡಿಸಿದಂತೆ ಜಾನುವಾರುಗಳು; ಕಚ್ಚಾ ಐಕ್ಲೆ.
37. ರಾಷ್ಟ್ರಧ್ವಜ
38. ಸರ್ಕಾರಿ ಖಜಾನೆಗಳಿಂದ ಮತ್ತು ಅಧಿಕೃತ ಮಾರಾಟಗಾರರಿಂದ ಮಾರಾಟ ಮಾಡಲಾದ ನಾನ್‌ಜುಡೀಶಿಯಲ್ ಸ್ಟಾಂಪ್ ಪೇಪರ್; ಸರ್ಕಾರದಿಂದ ಮಾರಾಟ ಮಾಡಲಾಗುವ ಅಂಚೆ ಲಕೋಟೆಗಳು, ಅಂಚೆ ಕಾರ್ಡುಗಳು ಒಳಗೊಂಡಂತೆ ಶುಭಾಶಯ ಪತ್ರಗಳು ಹಾಗೂ ಸ್ಟಾಂಪುಗಳಂಥ ಅಂಚೆ ವಸ್ತುಗಳು; ಭಾರತೀಯ ರಿಜರ್ವ್ ಬ್ಯಾಂಕಿಗೆ ಮಾರಾಟ ಮಾಡಿದ ರೂಪಾಯಿ ನೋಟು; ಬಿಡಿ ಅಥವಾ ಪುಸ್ತಕ ರೂಪದಲ್ಲಿಯ ಚೆಕ್‌ಗಳು.
39. ಸಾವಯವ ಗೊಬ್ಬರ, ಕಾಂಪೋಸ್ಟ್ ಗೊಬ್ಬರ, ಮೀನುಗೊಬ್ಬರ ಹಾಗೂ ಕೋಳಿ ಗೊಬ್ಬರ.
40. ಹಪ್ಪಳ
41. ಸೈಷಲ್ ಬಾಯಿಲಿಂಗ್ ಸ್ಪಿರಿಟ್ ಸೇರಿದಂತೆ ಪೆಟ್ರೋಲ್
42. ರೆಕ್ಲೈಫೈಡ್ ಸ್ಪಿರಿಟ್
43. ಉಪ್ಪು
44. ಶೀಥಲೀಕೃತ ವೀರ್ಯವನ್ನು ಒಳಗೊಂಡಂತೆ ವೀರ್ಯ
45. ರೇಷ್ಮೆ ಹುಳು ಮೊಟ್ಟೆಗಳು, ರೇಷ್ಮೆ ಹುಳು ಮರಿಗಳು, ರೇಷ್ಮೆ ಗೂಡುಗಳು ಹಾಗೂ ಕಚ್ಚಾ ರೇಷ್ಮೆ ನೂಲು ಸೇರಿದಂತೆ ಆದರೆ ದೇಶದ ಹೊರಗಿನಿಂದ ಆಮದು ಮಾಡಿಕೊಂಡ ಕಚ್ಚಾ ರೇಷ್ಮೆಯನ್ನು ಹೊರತುಪಡಿಸಿ ಕಚ್ಚಾ ರೇಷ್ಮೆ.
46. ಸ್ಲೇಟುಗಳು, ಬಳಪ ಮತ್ತು ಸೀಮೆಸುಣ್ಣದ ಕ್ರೇಯಾನ್‌ಗಳು
47. ಅಬ್ಕಾರಿ ಹೆಚ್ಚುವರಿ ಸುಂಕ (ವಿಶೇಷ ಮಹತ್ವದ ಸರಕುಗಳು) ಅಧಿನಿಯಮ, ೧೯೫೭ರ (೧೯೫೭ರ ಕೇಂದ್ರ ಅಧಿನಿಯಮ ೫೮) ಒಂದನೇ ಅನುಸೂಚಿಯ ೨ನೇ ಅಂಕಣದಲ್ಲಿ ಕಾಲಕಾಲಕ್ಕೆ ವಿವರಿಸಲಾದಂತೆ (ಭಾರತದಲ್ಲಿ ಉತ್ಪಾದಿಸಲಾದ ಅಥವಾ ತಯಾರಿಸಲಾದ) ಸಕ್ಕರೆ.
48. ಕಬ್ಬು
49. ಎಳನೀರು
50. ಅಬ್ಕಾರಿ ಹೆಚ್ಚುವರಿ ಸುಂಕ (ವಿಶೇಷ ಮಹತ್ವದ ಸರಕುಗಳು) ಅಧಿನಿಯಮ, ೧೯೫೭ರ (೧೯೫೭ರ ಕೇಂದ್ರ ಅಧಿನಿಯಮ ೫೮) ಒಂದನೇ ಅನುಸೂಚಿಯ ೨ನೇ ಅಂಕಣದಲ್ಲಿ ಕಾಲಕಾಲಕ್ಕೆ ವಿವರಿಸಲಾದಂತೆ (ಭಾರತದಲ್ಲಿ ಉತ್ಪಾದಿಸಲಾದ ಅಥವಾ ತಯಾರಿಸಲಾದ) ತಂಬಾಕು ಮತ್ತು ಅದರ ಎಲ್ಲಾ ಉತ್ಪನ್ನಗಳು.
51. ಹೆಂಡ, ನೀರಾ ಹಾಗೂ ಸಾರಾಯಿ
52. ಬ್ರ್ಯಾಂಡ್ ಇರದ ಪೊರಕೆ ಕಡ್ಡಿಗಳು
53. ವಿಭೂತಿ
54. i) ಇಂಗಾಲಾಹ್ಲ ಮಿಶ್ರಿತ ನೀರು, ಖನಿಜ ನೀರು, ಭಟ್ಟಿ ಇಳಿಸಿದ ಡಿಸ್ಟಿಲ್ ನೀರು, ಔಷಧೀಯ ನೀರು, ಅಯೋನಿಕ್ ನೀರು, ಬ್ಯಾಟರಿ ನೀರು ಹಾಗೂ ಖನಿಜ ರಹಿತಗೊಳಿಸಿದ ನೀರು; ಮತ್ತು
ii) ಸೀಲು ಮಾಡಿದ ಕಂಟೇನರುಗಳಲ್ಲಿ ಮಾರಾಟ ಮಾಡಿದ ನೀರು
- ಇವುಗಳನ್ನು ಹೊರತುಪಡಿಸಿದ ನೀರು.

7. ಎರಡನೇ ಅನುಸೂಚಿಯ ತಿದ್ದುಪಡಿ.- ಮೂಲ ಅಧಿನಿಯಮದ ಎರಡನೇ ಅನುಸೂಚಿಯಲ್ಲಿ, 2ನೇ ಕ್ರಮಸಂಖ್ಯೆಗೆ ಸಂಬಂಧಪಡುವ ನಮೂದುಗಳ ತರುವಾಯ ಈ ಮುಂದಿನದನ್ನು ಸೇರಿಸತಕ್ಕದ್ದು, ಎಂದರೆ:-

“3. ಅಮೂಲ್ಯ ಮತ್ತು ಅರೆ-ಅಮೂಲ್ಯ ಹರಳುಗಳು”

8. ಮೂರನೇ ಅನುಸೂಚಿಯ ತಿದ್ದುಪಡಿ.- (1) ಮೂಲ ಅಧಿನಿಯಮದ ಮೂರನೇ ಅನುಸೂಚಿಯಲ್ಲಿ, ೨೫ನೇ ಕ್ರಮಸಂಖ್ಯೆಗೆ ಸಂಬಂಧಪಡುವ ನಮೂದುಗಳಿಗೆ, ಈ ಮುಂದಿನದನ್ನು 2005ರ ಏಪ್ರಿಲ್ ಒಂದನೇ ದಿನಾಂಕದಿಂದ ಪ್ರತಿಯೋಜಿಸಲಾಗಿದೆಯೆಂದು ಭಾವಿಸತಕ್ಕದ್ದು; ಎಂದರೆ:-

“25. ಗೋಧಿ ಹಿಟ್ಟು, ಮೈದಾ ಮತ್ತು ರವೆ; ಅಕ್ಕಿಹಿಟ್ಟು ಮತ್ತು ರವೆ; ಮೆಕ್ಕೆಜೋಳದ ರವೆ; ದ್ವಿದಳ ಧಾನ್ಯಗಳ ಹಿಟ್ಟು.”

(1) ಹಾಗೆ ತಿದ್ದುಪಡಿಮಾಡಲಾದ ಮೂಲ ಅಧಿನಿಯಮದ ಮೂರನೇ ಅನುಸೂಚಿಗೆ ಈ ಮುಂದಿನದನ್ನು ಪ್ರತಿಯೋಜಿಸತಕ್ಕದ್ದು, ಎಂದರೆ:-

**“ಮೂರನೇ ಅನುಸೂಚಿ
ಶೇಕಡಾ ನಾಲ್ಕರ ದರದಲ್ಲಿ ತೆರಿಗೆಗೆ ಗುರಿಯಾಗತಕ್ಕ ಸರಕುಗಳು
[4(1)(ಎ)(ii)ನೇ ಪ್ರಕರಣ]**

ಕ್ರಮ ಸಂಖ್ಯೆ	ಸರಕುಗಳ ವಿವರ
1	2
1.	ಕೈಯಿಂದ ನಡೆಸದಿರುವ ಅಥವಾ ಪ್ರಾಣಿಗಳಿಂದ ಎಳೆಸದಿರುವ ಕೃಷಿ ಉಪಕರಣಗಳು
2.	ಹಾರು ಬೂದಿ (ಫ್ಲೈ ಆಷ್) ಇಟ್ಟಿಗೆಗಳು, ರಿಪ್ರಾಕ್ಟರಿ ಇಟ್ಟಿಗೆಗಳು ಮತ್ತು ಅಂತಹವುಗಳನ್ನು ಒಳಗೊಂಡಂತೆ ಎಲ್ಲ ಬಗೆಯ ಇಟ್ಟಿಗೆಗಳು; ಡಾಂಬರು ಲೇಪಿತ ಮೇಲ್ಭಾಗದ ಹಾಳೆಗಳು, ಮಣ್ಣಿನ ಹೆಂಚುಗಳು.
3.	(ಸೀಲು ಮಾಡಿದ ಕಂಟೇನರುಗಳಲ್ಲಿರುವ ಅಥವಾ ಇತರ ರೀತಿಯಲ್ಲಿರುವ) ಹಣ್ಣಿನ ಜಾಮ್, ಜಲ್ಲಿ, ಉಪ್ಪಿನಕಾಯಿ, ಫ್ರೂಟ್ ಸ್ಯಾಂಡ್, ಪೇಸ್ಟ್, ಹಣ್ಣಿನ ಪಾನೀಯ ಮತ್ತು ಹಣ್ಣಿನ ರಸ ಒಳಗೊಂಡಂತೆ ಸಂಸ್ಕರಿಸಿದ ಎಲ್ಲಾ ಹಣ್ಣುಗಳು ಮತ್ತು ತರಕಾರಿಗಳು.
4.	ಲಡಿಗಳಲ್ಲಿರುವ ಹತ್ತಿ ಮತ್ತು ರೇಷ್ಮೆ ನೂಲುಗಳನ್ನು ಹೊರತುಪಡಿಸಿ, ಎಲ್ಲ ಬಗೆಯ ನೂಲು; ಹೊಲಿಗೆ ದಾರ.
5.	ಅಮೂಲ್ಯ ಲೋಹದಿಂದ ತಯಾರಿಸಿದ ಪಾತ್ರೆಗಳ ಹೊರತಾಗಿ, ಪ್ರೆಷರ್ ಕುಕ್ಕರ್ ಹಾಗೂ ಪ್ಯಾನ್‌ಗಳೂ ಒಳಗೊಂಡಂತೆ ಎಲ್ಲಾ ಪಾತ್ರೆಗಳು.
6.	ಪ್ರಾಣಿಗಳ ಕೂದಲು
7.	ಅಡಿಕೆ ಮತ್ತು ಅಡಿಕೆ ಪುಡಿ
8.	ಬಿದಿರಿನ ದಬ್ಬೆಗಳು ಮತ್ತು ಕಡ್ಡಿಗಳು ಒಳಗೊಂಡಂತೆ ಬಿದಿರು (ಬಂಬು) ಮತ್ತು ಬೆತ್ತ
9.	ಬೇರಿಂಗ್‌ಗಳು; ಎಂದರೆ: (1) ಬಾಲ್ ಬೇರಿಂಗ್‌ಗಳು (2) ಕೋನ್ ಮತ್ತು ಟ್ಯಾಪರ್ಡ್ ರೋಲರ್ ಜೋಡಣೆಗಳು ಒಳಗೊಂಡಂತೆ, ಟ್ಯಾಪರ್ಡ್ ರೋಲರ್ ಬೇರಿಂಗ್‌ಗಳು (3) ಸೈರಿಕಲ್ ರೋಲರ್ ಬೇರಿಂಗ್‌ಗಳು (4) ನೀಡಲ್ ರೋಲರ್ ಬೇರಿಂಗ್‌ಗಳು (5) ಇತರ ಸಿಲಿಂಡರಿಕಲ್ ರೋಲರ್ ಬೇರಿಂಗ್‌ಗಳು (6) ಸಂಯೋಜಿತ ಬಾಲ್ ಅಥವಾ ರೋಲರ್ ಬೇರಿಂಗ್‌ಗಳು ಒಳಗೊಂಡಂತೆ, ಇತರೆ (7) ಪ್ಲಮ್ ಬ್ಲಾಕ್‌ಗಳು, ಬೇರಿಂಗ್ ಹೌಸಿಂಗ್‌ಗಳು, ಲೋಕೇಟ್ ರಿಂಗ್‌ಗಳು ಮತ್ತು ಕವರ್‌ಗಳು, ಅಡಾಪ್ಟರ್ ವಿತ್‌ಡ್ರಾವಲ್ ಸ್ಲಿವ್‌ಗಳು, ಲಾಕ್‌ನಟ್‌ಗಳು, ಲಾಕ್ ವಾಷರ್‌ಗಳು, ಕ್ಲಾಂಪ್ಸ್ ಮತ್ತು ರೋಲಿಂಗ್ ಎಲಿಮೆಂಟ್‌ಗಳು
10.	ಬೀಡಿ ಎಲೆಗಳು
11.	ಜೇನುಗೂಡು
12.	ಪಟ್ಟಿ (ಬೆಲ್ವಿಂಗ್) ಗಳು ಎಂದರೆ, ಯಾವುದೇ ಬಟ್ಟೆಗಳಂಥ ವಸ್ತುವಿನೊಂದಿಗೆ ಸೇರಿರುವ ಅಥವಾ ಸೇರಿದ ವಲ್ಕನೈಸ್ಡ್ ರಬ್ಬರಿನ ಟ್ರಾನ್ಸ್‌ಮಿಷನ್, ಕನ್ವೇಯರ್ ಅಥವಾ ಎಲಿವೇಟರ್ ಬೆಲ್ಟ್‌ಗಳು ಅಥವಾ ಬೆಲ್ವಿಂಗ್.
13.	ಬೈಸಿಕಲ್‌ಗಳು, ಟ್ಯಾಂಡಮ್ ಸೈಕಲ್‌ಗಳು, ಸೈಕಲ್ ಜೋಡಣೆಗಳು, ಸೈಕಲ್ ರಿಕ್ವಾಗಳು, ಮಕ್ಕಳ ತ್ರಿಚಕ್ರ ಸೈಕಲ್‌ಗಳು ಮತ್ತು ಅಂಥವೇ ವಸ್ತುಗಳು ಮತ್ತು ಟೈರ್‌ಗಳು, ಟ್ಯೂಬುಗಳು ಮತ್ತು ಫ್ಲಾಪ್‌ಗಳೂ ಒಳಗೊಂಡಂತೆ ಅವುಗಳ ಭಾಗಗಳು ಮತ್ತು ಉಪ-ಸಾಧನಗಳು.

14. ಬಯೋಮಾಸ್ ಬ್ರಿಕೆಟ್‌ಗಳು
15. ಬಿಟ್ಟುಮೆನ್
16. ಮೂಳೆಪುಡಿ
17. ಅಮೂಲ್ಯ ಲೋಹಗಳ ಹೊರತಾಗಿ, ಕಬ್ಬಿಣ ಮತ್ತು ಉಕ್ಕು, ಅಲ್ಯುಮಿನಿಯಂ, ಪ್ಲಾಸ್ಟಿಕ್ ಅಥವಾ ಇತರ ವಸ್ತುಗಳಿಂದ ತಯಾರಿಸಿದ ಬಕೆಟ್‌ಗಳು
18. ಬಲ್ಕ ಡ್ರಗ್‌ಗಳು
19. ಮೇಣದ ಬತ್ತಿಗಳು
20. ಅಧಿಸೂಚಿಸಬಹುದಾದ ಬಂಡವಾಳ ಸರಕುಗಳು
21. ಸೆಂಟ್ರಿಫುಗಲ್, ಮನೋಬ್ಲಾಕ್ ಮತ್ತು ಸಬ್‌ಮರಿಸಬಲ್ ಪಂಪ್‌ಸೆಟ್‌ಗಳು ಮತ್ತು ಅವುಗಳ ಭಾಗಗಳು.
22. ಬಳಪದ ಕಡ್ಡಿ (ಚಾಕ್ ಸ್ಟಿಕ್)
23. ರಾಸಾಯನಿಕ ಗೊಬ್ಬರಗಳು ಮತ್ತು ರಾಸಾಯನಿಕಗೊಬ್ಬರ ಮಿಶ್ರಣಗಳು, ಜೈವಿಕ ಗೊಬ್ಬರಗಳು, ಸೂಕ್ಷ್ಮಾಣು ಪೋಷಕಾಂಶಗಳು, ಜಿಪ್ಸಂ, ಸಸ್ಯ ಬೆಳವಣಿಗೆ ಪೋಷಕಾಂಶಗಳು ಮತ್ತು ಸಸ್ಯ ನಿಯಂತ್ರಕಗಳು, ಕೀಟ ನಾಶಕಗಳು, ಕ್ರಿಮಿನಾಶಕಗಳು, ದಂಶಕನಾಶಕಗಳು, ಶಿಲೀಂಧ್ರನಾಶಕಗಳು, ಕಳೆನಾಶಕಗಳು, ಹರ್ಬಿಸೈಡ್‌ಗಳು.
24. ಕಾಫಿ ಬೀನ್ಸ್‌ಗಳು ಮತ್ತು ಬೀಜಗಳು (ಕಚ್ಚಾ ಅಥವಾ ಹುರಿದ); ಕೋಕೊ ಕಾಯಿ ಮತ್ತು ಬೀಜಗಳು; ಹಸಿ ಚಹಾ ಎಲೆಗಳು ಮತ್ತು ಚಿಕೋರಿ.
25. ರಬ್ಬರಿನಿಂದ ಕೂಡಿದ ತೆಂಗಿನ ನಾರು ಐತ್ಯನ್ಯಗಳನ್ನು ಹೊರತುಪಡಿಸಿ, ತೆಂಗಿನ ನಾರು ಮತ್ತು ತೆಂಗಿನ ನಾರಿನ ಉತ್ಪನ್ನಗಳು.
26. ಬಾಚಣಿಕೆಗಳು
27. ಕಾಟನ್ ವೇಸ್ಟ್ ಮತ್ತು ಕಾಟನ್ ಯಾರ್ನ್ ವೇಸ್ಟ್
28. ಕ್ರುಸಿಬಲ್‌ಗಳು
29. ಕಾಗದದ ಮತ್ತು ಪ್ಲಾಸ್ಟಿಕ್‌ನ ಲೋಟಗಳು ಮತ್ತು ತಟ್ಟೆಗಳು
30. ಕೇಂದ್ರ ಮಾರಾಟ ತೆರಿಗೆ ಅಧಿನಿಯಮ, ೧೯೫೬ರ (೧೯೫೬ರ ಕೇಂದ್ರ ಅಧಿನಿಯಮ ೭೪) ೧೪ನೇ ಪ್ರಕರಣದಲ್ಲಿ ನಿರ್ದಿಷ್ಟಪಡಿಸಲಾದ ಫೋಷಿತ ಸರಕುಗಳು.
31. ಖಾದ್ಯ ತೈಲಗಳು (ನಾನ್‌ರಿಫೈನ್ಡ್ ಮತ್ತು ರಿಫೈನ್ಡ್), ಆದರೆ ಪ್ರತಿಯೊಂದು ೨೦೦ ಗ್ರಾಂ ಅಥವಾ ೨೦೦ ಮಿ.ಲೀ.ಗಳ ಅಥವಾ ಅದಕ್ಕಿಂತ ಕಡಿಮೆ ಪ್ರಮಾಣದ ಗ್ರಾಹಕ ಸ್ಯಾಶೆಗಳಲ್ಲಿ, ಬಾಟಲಿಗಳಲ್ಲಿ ಅಥವಾ ಟೆನ್‌ಗಳಲ್ಲಿ ಮಾರಾಟ ಮಾಡಿದ, ಅಂಥ ಗ್ರಾಹಕ ಧಾರಕಗಳನ್ನು ಒಂದೇ ಧಾರಕದಲ್ಲಿ ಇಟ್ಟು ಸಗಟಾಗಿ ಮಾರಾಟ ಮಾಡಿದವುಗಳನ್ನೂ ಒಳಗೊಂಡಂತೆ ಕೊಬ್ಬರಿ ಎಣ್ಣೆಯನ್ನು ಹೊರತುಪಡಿಸಿ, ಎಣ್ಣೆ ಸಹಿತವಾದ ಹಿಂಡಿಗಳು
32. ಕಸೂತಿಯ ಅಥವಾ ಜರಿ ವಸ್ತುಗಳು, ಎಂದರೆ ಇಮಿ, ಜರಿ, ಕಸಬ್, ಸೈಮಾ, ದಬ್ಬು, ಚುಮ್ಮಿ, ಗೋಟೆ, ಸಿತಾರ, ನಕ್ಕಿ, ಕೋರಾ, ಗಾಜುಮಣಿ, ಬಡಿಯಾ, ಗಿಜಲ್.
33. ನೋಟ್ ಪುಸ್ತಕಗಳು, ವಿದ್ಯಾರ್ಥಿ ನೋಟ್ ಪುಸ್ತಕಗಳು, ಗ್ರಾಫ್ ಪುಸ್ತಕಗಳು ಮತ್ತು ಪ್ರಯೋಗಾಲಯ ನೋಟ್ ಪುಸ್ತಕಗಳು
34. ಎಕ್ಸಿಮ್ ಸ್ಕಿಪ್‌ಗಳು, ಆರ್‌ಇಪಿ ಲೈಸೆನ್ಸ್‌ಗಳು, ವಿಶೇಷ ಆಮದು ಲೈಸೆನ್ಸ್‌ಗಳು (ಎಸ್‌ಐಎಲ್), ಮೌಲ್ಯಧಾರಿತ ಮುಂಗಡ ಲೈಸೆನ್ಸ್‌ಗಳು (ವಿಎಬಿಎಲ್), ರಫ್ತು ಕೋಟಾಗಳು, ಡಿಇಪಿಬಿ ಲೈಸೆನ್ಸ್‌ಗಳು, ಕೃತಿ ಸ್ವಾಮ್ಯಗಳು, ಪೇಟೆಂಟ್‌ಗಳು ಮತ್ತು ಅಂಥವುಗಳು
35. ಹಾಲುಣಿಸುವ ಬಾಟಲಿಗಳು ಮತ್ತು ನಿಪ್ಪಲ್‌ಗಳು
36. ಎಲ್ಲಾ ಬಗೆಯ ಫೈಬರ್‌ಗಳು ಮತ್ತು ಫೈಬರ್ ವೇಸ್ಟ್
37. ಫೈರ್‌ಕ್ಲೇ, ಜೇಡಿಮಣ್ಣು, ಇದ್ದಿಲು ಬೂದಿ, ಕೋಲ್ ಬಾಯ್ಲರ್ ಬೂದಿ, ಹಾರು ಬೂದಿ, ಕೋಲ್ ಸಿಂಡರ್ ಬೂದಿ, ಇದ್ದಿಲು ಪುಡಿ ಮತ್ತು ಕ್ಲಿಂಕರ್.
38. ಗೋಧಿಯ ಹಿಟ್ಟು, ಮೈದಾ ಮತ್ತು ರವೆ; ಅಕ್ಕಿಯ ಹಿಟ್ಟು ಮತ್ತು ರವೆ; ಮೆಕ್ಕೆ ಜೋಳದ ರವೆ, ದ್ವಿದಳ ಧಾನ್ಯಗಳ ಹಿಟ್ಟು.
39. ಹುರಿಗಡಲೆ
40. ಹ್ಯಾಂಡ್ ಪಂಪ್‌ಗಳು ಮತ್ತು ಅವುಗಳ ಭಾಗಗಳು ಮತ್ತು ಜೋಡಣೆಗಳು
41. ಪೀಲೋಪಕರಣಗಳನ್ನು ಹೊರತುಪಡಿಸಿದಂತೆ ಕರಕುಶಲ ವಸ್ತುಗಳು
42. ಜೇನುತುಪ್ಪು

43. ಮೆದುನೀಕೋಳವೆಗಳು (ಹೋಸ್ ಪೈಪ್‌ಗಳು) ಮತ್ತು ಅವುಗಳ ಜೋಡಣೆಗಳು
44. ಹೊಸೈರಿ ಸರಕುಗಳು
45. ಆಹಾರ ಧಾನ್ಯಗಳ ಮತ್ತು ದ್ವಿದಳ ಧಾನ್ಯಗಳ ಸಿಪ್ಪೆ ಮತ್ತು ಹೊಟ್ಟು
46. ಐಸ್ (ಮಂಜುಗಡ್ಡೆ)
47. ಜೇಡಿ ಮಣ್ಣಿನ ಮೂರ್ತಿಗಳು ಮತ್ತು ಜೇಡಿ ಮಣ್ಣಿನ ಹಣತೆಗಳು
48. ನಕಲಿ ಆಭರಣಗಳು, ಕೃತಕ ಮಣಿಗಳು ಮತ್ತು ಹೇರ್ ಪಿನ್‌ಗಳು
49. ಸಾಂಬ್ರಾಣಿ ಮತ್ತು ಲೋಬಾನಗಳು ಒಳಗೊಂಡಂತೆ ಅಗರಬತ್ತಿ, ಧೂಪಕಡ್ಡಿ ಮತ್ತು ಧೂಪದ ಬತ್ತಿ ಎಂದು ಸಾಮಾನ್ಯವಾಗಿ ಕರೆಯಲಾಗುವ ಸುಗಂಧ ಕಡ್ಡಿಗಳು
50. ಭಾರತೀಯ ಸಂಗೀತ ವಾದ್ಯಗಳು ಎಂದರೆ, ವೀಣೆ, ವೈಯೋಲಿನ್, ತಂಬೂರಿ, ಮೃದಂಗ, ಘಟಂ, ಖಂಜರ, ಹಾರ್ಮೋನಿಯಂ, ಕೊಳಲು, ಸ್ವಾರ್, ಸರೋದ್, ಸಂತೂರ್, ದಿಲ್‌ರೂಬಾ, ನಾದಸ್ವರ, ಡೋಲು, ತಬಲಾ, ಶಹನಾಯ್, ಪಕ್‌ವಾಜ್, ವಿಚಿತ್ರ ವೀಣೆ, ಗೋಟುವಾದ್ಯ, ಮೋರ್‌ಸಿಂಗ್, ಚಂಡೆ, ತೈಂಗಲ್, ರುದ್ರವೀಣಾ ಮತ್ತು ಸಾರಂಗಿ ಮತ್ತು ಅವುಗಳ ಭಾಗಗಳು ಮತ್ತು ಉಪಸಾಧನ ಸಾಮಗ್ರಿಗಳು.
51. ಅಧಿಸೂಚಿಸಬಹುದಾದ ಕೈಗಾರಿಕಾ ಕಚ್ಚಾವಸ್ತುಗಳು ಮತ್ತು ಪ್ಯಾಕಿಂಗ್ ವಸ್ತುಗಳು.
52. ಕೈಗಾರಿಕಾ ಕೇಬಲ್‌ಗಳು ಎಂದರೆ, ಹೈ ವೋಲ್ಟೇಜ್ ಕೇಬಲ್‌ಗಳು, XLPE ಕೇಬಲ್‌ಗಳು, ಜೆಲ್ಲಿಯಿಂದ ತುಂಬಿದ ಕೇಬಲ್‌ಗಳು.
53. ಅಧಿಸೂಚಿಸಬಹುದಾದ ದೂರಸಂಪರ್ಕ ಸಲಕರಣೆಗಳೂ ಸೇರಿದಂತೆ ಮಾಹಿತಿ ತಂತ್ರಜ್ಞಾನ ಉತ್ಪನ್ನಗಳು.
54. ಸೀಮೆ ಎಣ್ಣೆ ಲ್ಯಾಂಪ್‌ಗಳು ಮತ್ತು ಲಾಂದ್ರಗಳು, ಪೆಟ್ರೋಮ್ಯಾಕ್ಸ್ ಮತ್ತು ಗ್ಲಾಸ್ ಚಿಮಿಣಿ
55. ಸಾರ್ವಜನಿಕ ವಿತರಣಾ ಪದ್ಧತಿಯ (ಪಿಡಿಎಸ್) ಮೂಲಕ ಮಾರಾಟ ಮಾಡಿದ ಸೀಮೆಎಣ್ಣೆ.
56. ಖೋವಾ
57. ಗಾಳಿಪಟಗಳು
58. ಲಿಗ್ನೈಟ್.
59. ಸುಣ್ಣ, ಸುಣ್ಣದ ಕಲ್ಲು, ಸುಣ್ಣದ ಉತ್ಪನ್ನಗಳು, ಡಾಲೊಮೈಟ್ ಮತ್ತು ಇತರ ಸ್ವಚ್ಛಗೊಳಿಸುವ ವಸ್ತುಗಳು.
60. ಔಷಧಿಯ ಮತ್ತು ಫಾರ್ಮಾಸ್ಯೂಟಿಕಲ್ ತಯಾರಿಕೆಗಳು; ಔಷಧಗಳು ಮತ್ತು ಪ್ರಸಾಧನಗಳ ಅಧಿನಿಯಮ, ೧೯೮೦ರ ಅಡಿಯಲ್ಲಿ ನೀಡಲಾದ ಲೈಸೆನ್ಸಿಗೆ ಅನುಸಾರವಾಗಿ ತಯಾರಿಸಲಾದ ಅಥವಾ ಅಮದು ಮಾಡಿಕೊಳ್ಳಲಾದ ಔಷಧೀಯ ಮೂಲಾಮುಗಳು, ಐಪಿ-ಗ್ರೇಡಿನ ಲೈಟ್ ಲಿಕ್ವಿಡ್ ಪ್ಯಾರಾಫಿನ್, ವಾಡಿಂಗ್‌ಗಾಜುಗಳು; ವೈದ್ಯಕೀಯ ಶಸ್ತ್ರಚಿಕಿತ್ಸೆಯ, ದಂತ ಅಥವಾ ಪಶುವೈದ್ಯಕೀಯ ಉದ್ದೇಶಗಳಿಗಾಗಿ ಬ್ಯಾಂಡೇಜ್‌ಗಳು ಮತ್ತು ಅದೇ ಬಗೆಯ ವಸ್ತುಗಳು; ಸಿರಿಂಜ್‌ಗಳು; ರೋಗವನ್ನು ಪತ್ತೆ ಹಚ್ಚುವ ಅಥವಾ ಪ್ರಯೋಗಾಲಯದಲ್ಲಿ ಬಳಸುವ ಸಿದ್ಧಪಡಿಸಲಾದ ರಿಫಜಂಟ್‌ಗಳು ಒಳಗೊಂಡಂತೆ ರೋಗ ಪತ್ತೆ ಹಚ್ಚುವ ಅಥವಾ ಪ್ರಯೋಗಾಲಯ ರಿಫಜಂಟ್‌ಗಳು.
61. ವೈದ್ಯಕೀಯ ಸಲಕರಣೆಗಳು, ಸಾಧನಗಳು ಮತ್ತು ಇಂಪ್ಲಾಂಟ್‌ಗಳು.
62. ಆಯುರ್ವೇದ ಔಷಧಿಗಳ ತಯಾರಿಕೆಯಲ್ಲಿ ಬಳಸುವ ಔಷಧೀಯ ಸಸ್ಯಗಳು, ಬೇರುಗಳು, ಗಿಡಮೂಲಿಕೆ ಮತ್ತು ಮರದ ತೊಗಟೆಗಳು.
63. ಮಿಕ್ಸಡ್ ಪಿವಿಸಿ ಸ್ಟೆಬಿಲೈಸರ್
64. ಮೌಲ್ಡ್ ಮಾಡಿದ ಪ್ಲಾಸ್ಟಿಕ್ ಪಾದರಕ್ಷೆಗಳು, ಹವಾಯಿ ಚಪ್ಪಲಿಗಳು ಮತ್ತು
65. ನಾಪಾಸ್ಟ್ಯಾಬ್‌ಗಳು (ಒರಟು ನೆಲಹಾಸು ಕಲ್ಲುಗಳು) ಮತ್ತು ಶಹಬಾದ್ ಕಲ್ಲುಗಳು
66. ನಾನ್‌ಫೆರಸ್ ಕಾಸ್ಟಿಂಗ್‌ಗಳು
67. ನಾನ್‌ಫೆರಸ್ ಲೋಹಗಳು ಮತ್ತು ಮಿಶ್ರಲೋಹಗಳು; ಅಲ್ಯುಮಿನಿಯಂನ, ಹಿತ್ತಾಳೆಯ, ಕಂಚಿನ, ತಾಮ್ರದ, ಕ್ಯಾಡ್ಮಿಯಮ್‌ಮಿನ್, ಸೀಸದ ಮತ್ತು ಸತುವಿನ ಗಟ್ಟಿಗಳು, ಸ್ಟ್ಯಾಬ್‌ಗಳು, ಬ್ಲಾಕ್‌ಗಳು, ಬಿಲೆಟ್‌ಗಳು ಹಾಳೆಗಳು, ಬಿಲ್ಲೆಗಳು, ಹೂಪ್‌ಗಳು, ಸ್ಪ್ರಿಂಗ್‌ಗಳು, ಬಾರ್‌ಗಳು, ಸರಳುಗಳು, ರೌಂಡ್‌ಗಳು, ಸ್ಪ್ಲೀರ್‌ಗಳು, ಪ್ಲಾಸ್ಟಿಕ್‌ಗಳು ಮತ್ತು ಇತರೆ ಎಕ್ಸ್‌ಟ್ರೂಷನ್‌ಗಳು; ಲೋಹದ ಪುಡಿ, ಎಲ್ಲ ಬಗೆಯ ಮತ್ತು ಗ್ರೇಡ್‌ಗಳ ಲೋಹದ ಪೇಸ್ಟ್‌ಗಳು; ಮೆಟಲ್ ಸ್ಕ್ರಾಪ್‌ಗಳು ಮತ್ತು ವೇಸ್ಟ್‌ಗಳು.
68. ಕ್ರಮಸಂಖ್ಯೆ 30 ರಲ್ಲಿ ನಿರ್ದಿಷ್ಟಪಡಿಸಿದವುಗಳ ಹೊರತಾಗಿ ಎಣ್ಣೆ ಕಾಳುಗಳು
69. ಅಮೋನಿಯಾ ಕಾಗದ, ಬ್ಲಾಟಿಂಗ್ ಕಾಗದ, ಕಾರ್ಬನ್ ಕಾಗದ, ಸೆಲೋಫೇನ್, ಪಿ.ವಿ.ಸಿ. ಲೇಪಿತ ಕಾಗದ, ಸೈನ್ಸಿಲ್ ಕಾಗದ, ಟೆಶ್ಯೂಕಾಗದ, ವಾಟರ್ ಪ್ರೂಫ್ ಕಾಗದ, ಆರ್ಟ್‌ಬೋರ್ಡ್‌ಗಳು, ಕಾರ್ಡ್ ಬೋರ್ಡ್‌ಗಳು,

ಕಾರೋಗೇಟೆಡ್ ಬೋರ್ಡ್‌ಗಳು, ಡಾಪ್ಲೆಕ್ಸ್ ಬೋರ್ಡ್‌ಗಳು, ಪಲ್ಸ್ ಬೋರ್ಡ್‌ಗಳು, ಸ್ಯಾಬೋರ್ಡ್‌ಗಳು, ಟ್ರಿಪ್ಲೆಕ್ಸ್ ಬೋರ್ಡ್‌ಗಳು ಸೇರಿದಂತೆ ಅಂಥವೇ ಎಲ್ಲಾ ಬಗೆಯ ಕಾಗದಗಳು ಆದರೆ, ಫೋಟೋಗ್ರಾಫಿಕ್ ಕಾಗದಗಳನ್ನು ಹೊರತುಪಡಿಸಿ; ಅನುಪಯುಕ್ತ (ವೇಸ್ಟ್) ಕಾಗದಗಳು, ಪೇಪರ್ ವೇಸ್ಟ್‌ಗಳು ಮತ್ತು ಮುದ್ರಣ ಕಾಗದ;

70. ಇಲೆಕ್ಟ್ರಿಕ್ ಕಾಂಡಕ್ಟ್ ಕೊಳವೆ (ವೈರ್)ಗಳು ಮತ್ತು ಅದರ ಜೋಡಣೆಗಳನ್ನು ಹೊರತುಪಡಿಸಿ ಪೈಪ್‌ಗಳು, ಟ್ಯೂಬ್‌ಗಳು ಮತ್ತು ಎಲ್ಲ ಬಗೆಯ ಜೋಡಣೆಗಳು.
71. ಓದುವ ಪುಸ್ತಕಗಳ ಹೊರತಾಗಿ ಮುದ್ರಿತ ವಸ್ತುಗಳು, ಲೇಖನ ಸಾಮಗ್ರಿಗಳು ಎಂದರೆ, ಲೆಕ್ಕದ ಪುಸ್ತಕಗಳು, ಕಾಗದದ ಲಕೋಟೆ (ಎನ್‌ವೆಲಪ್) ಗಳು, ಡೈರಿಗಳು, ಕ್ಯಾಲೆಂಡರ್‌ಗಳು, ರೇಸ್‌ಕಾರ್ಡ್‌ಗಳು, ಕಾಟ್‌ಲಾಗ್‌ಗಳು, ಗ್ರಿಟಿಂಗ್ ಕಾರ್ಡ್‌ಗಳು, ಆಮಂತ್ರಣ ಕಾರ್ಡ್‌ಗಳು, ಹ್ಯೂಮರ್ ಪೋಸ್ಟರ್ ಕಾರ್ಡ್‌ಗಳು, ಚಿತ್ರದಿಂದ ಕೂಡಿದ ಪೋಸ್ಟರ್ ಕಾರ್ಡ್‌ಗಳು, ವಿಶೇಷ ಸಂದರ್ಭಗಳಿಗಾಗಿ ಕಾರ್ಡ್‌ಗಳು, ಫೋಟೋ ಮತ್ತು ಸ್ಟ್ಯಾಂಪ್ ಆಲ್ಬಮ್‌ಗಳು, ಕಂಪ್ಯೂಟರ್ ಲೇಖನ ಸಾಮಗ್ರಿಗಳು.
72. ಟೋನರ್ ಮತ್ತು ಕಾರ್ಬೊಟ್ರಿಜ್‌ಗಳನ್ನು ಹೊರತುಪಡಿಸಿದಂತೆ ಮುದ್ರಣ ಇಂಕ್
73. ಸಂಸ್ಕರಿಸಿದ ಮಾಂಸ, ಕೋಳಿ ಮಾಂಸ ಮತ್ತು ಮೀನು
74. ಬಿದಿರಿನ, ಮರದ ಮತ್ತು ಕಾಗದದ ತಿರುಳು
75. ಕ್ರಮಸಂಖ್ಯೆ ೩೦ ರಲ್ಲಿ ನಿರ್ದಿಷ್ಟಪಡಿಸಿದವುಗಳ ಹೊರತಾಗಿ ದ್ವಿಧನ ಧಾನ್ಯಗಳು
76. ರೈಲು ಬೋದಿಗಳು, ಎಂಜಿನ್‌ಗಳು ಮತ್ತು ವ್ಯಾಗನ್‌ಗಳು ಮತ್ತು ಅವುಗಳ ಭಾಗಗಳು
77. ರಾಖಿ
78. ಸಿದ್ಧ ಉಡುಪುಗಳು, ಜವಳಿಯಿಂದ ತಯಾರಿಸಿದ ಬಟ್ಟೆಯ ದಿರಿಸುಗಳು ಮತ್ತು ಇತರ ವಸ್ತುಗಳು,-
 - (1) ಹೆಣಿಗೆ ಅಥವಾ ಕ್ರೋಶಾ ಮಾಡಿದ ಸಾಕ್ಸ್‌ಗಳು, ಸ್ವಾಕಿಂಗ್‌ಗಳು, ಗ್ಲೋವ್‌ಗಳು, ಶಾಲುಗಳು, ಸ್ವಾಫ್‌ಗಳು, ಮಫ್ಲರ್‌ಗಳು, ಮೆಂಟೆಲ್ಲಾಗಳು, ವೇಲ್‌ಗಳು, ಟೈಗಳು, ಬೋ ಟೈಗಳು ಸೇರಿದಂತೆ ಬಟ್ಟೆ ದಿರಿಸುಗಳು.
 - (2) ಹೆಣಿಗೆ ಅಥವಾ ಕ್ರೋಶಾ ಮಾಡಿರದ ಕರವಸ್ತುಗಳು, ಶಾಲುಗಳು, ಸ್ವಾಫ್‌ಗಳು, ಮಫ್ಲರ್‌ಗಳು, ಮೆಂಟೆಲ್ಲಾಗಳು, ವೇಲ್‌ಗಳು, ಟೈಗಳು, ಬೋ ಟೈಗಳು, ಕ್ರವಾಟ್‌ಗಳು, ಗ್ಲೋವ್‌ಗಳು, ಕೈಚೀಲಗಳು ಒಳಗೊಂಡಂತೆ ಬಟ್ಟೆ ದಿರಿಸುಗಳು.
 - (3) ಕಂಬಳಿಗಳು ಮತ್ತು ಪ್ರಯಾಣ ಕಾಲದಲ್ಲಿ ಬಳಸುವ ರಗ್ಗುಗಳು
 - (4) ಬೆಡ್‌ಲಿನಿನ್, ಟೇಬಲ್ ಲಿನಿನ್, ಟಾಯಲೆಟ್ ಲಿನಿನ್ ಮತ್ತು ಕಿಚನ್ ಲಿನಿನ್ ಮತ್ತು ತಯಾರಿಕೆಗಳು
 - (5) ಕರ್ಟನ್‌ಗಳು (ಡ್ರಾಪ್‌ಗಳು ಸೇರಿದಂತೆ) ಮತ್ತು ಇಂಟೀರಿಯರ್ ಬ್ಲೈಂಡ್‌ಗಳು, ಕರ್ಟನ್ ಮತ್ತು ಬೆಡ್ ವ್ಯಾಲನ್ಸ್‌ಗಳು
 - (6) ಇತರ ಸಜ್ಜುಗೊಳಿಸುವ ವಸ್ತುಗಳು
79. ಕ್ಯಾಲೆಂಡರ್ ಆಗಿ ಬಳಸದಿರುವ ಧಾರ್ಮಿಕ ಚಿತ್ರಗಳು
80. ರಿನ್ಯಾವೆಬಲ್ ಎನರ್ಜಿ ಡಿವೈಸ್‌ಗಳು ಮತ್ತು ಅವುಗಳ ಭಾಗಗಳು
81. ಜನಿವಾರಗಳು
82. ಸುರಕ್ಷಿತ ಬೆಂಕಿಕಡ್ಡಿಗಳು
83. ಮರಳು ಮತ್ತು ಗ್ರಿಟ್ಸ್‌ಗಳು (ಜಲ್ಲಿಕಲ್ಲುಗಳು)
84. ಹೊಲಿಗೆ ಯಂತ್ರಗಳು ಮತ್ತು ಅದರ ಭಾಗಗಳು ಮತ್ತು ಉಪಭಾಗಗಳು
85. ಯಾಂತ್ರೀಕೃತವಲ್ಲದ ನಾಡದೋಣಿಗಳು ಒಳಗೊಂಡಂತೆ ಹಡಗು ಮತ್ತು ಇತರೆ ಜಲ ಸಾರಿಗೆ ನಾವೆಗಳು
86. ಕೆನೆ ತೆಗೆದ ಹಾಲಿನ ಪುಡಿ, ಯುಹೆಚ್‌ಟಿ ಹಾಲು ಮತ್ತು ಗಿಣ್ಣು (ಪನೀರ್)
87. ಆರ್ಗ್ಯಾನಿಕ್ ದ್ರಾವಕ ತೈಲವನ್ನು ಹೊರತುಪಡಿಸಿದಂತೆ ಇತರೆ ದ್ರಾವಕ ತೈಲಗಳು
88. ಕನ್ನಡಕಗಳು, ಅವುಗಳ ಜೋಡಣೆಗಳು, ಭಾಗಗಳು ಮತ್ತು ಉಪಭಾಗಗಳು ಒಳಗೊಂಡಂತೆ ಲೆನ್ಸ್‌ಗಳು ಮತ್ತು ಫ್ರೇಮ್‌ಗಳು.
89. ಜೀರಿಗೆ, ಮೆಂತ್ಯಾ, ಗಸಗಸೆ, ದನಿಯಾ, ಷಾಜೀರಿಗೆ, ಸೋಂಪ್, ಕಾಚು (ಕತ್ತಾ), ಅಜವಾನ, ಕಬಾಬ್‌ಚೀನಿ, ಬೊಜರ್ ಪೂಲ್, ತೇಜ್‌ಪತ್ತಾ, ಜಾಪತ್ರೆ, ಮರಾರಮೊಗ್ಗು, ಕಲ್ಲುಹೂವು, ಸುಗಂಧ ಸಸ್ಯ ಬೀಜಗಳು, ಅರಿಸಿನ, ಎಲಕ್ಕಿ, ಮೆಣಸು, ಸಿನ್ನಾಮನ್, ದಾಲ್‌ಚಿನ್ನಿ, ಲವಂಗ, ಹುಣಸೇಹಣ್ಣು ಮತ್ತು ಒಣಮೆಣಸಿನ ಕಾಯಿ; ಖಜೂರ; ಇಂಗು

90. ದೇಹಾದಾರ್ಥ್ಯ ಸಲಕರಣೆಗಳು ಸೇರಿದಂತೆ ಆದರೆ ಧರಿಸುವ ಉಡುಪುಗಳು ಮತ್ತು ಪಾದರಕ್ಷೆಗಳನ್ನು ಹೊರತುಪಡಿಸಿದಂತೆ ಕ್ರೀಡಾ ಸಾಮಗ್ರಿಗಳು (ಒಳಾಂಗಣ ಮತ್ತು ಹೊರಾಂಗಣ)
91. ಸಾಬುದಾನಿ (ಸಬ್ಬಿಕ್ಟು) ಒಳಗೊಂಡಂತೆ ಬಟ್ಟೆಗೆ ಹಾಕುವ ಗಂಜಿ (ಸ್ವಾರ್ಜ್); ಹುಣಿಸೆ ಬೀಜ ಮತ್ತು ಹುಣಿಸೆ ಹಣ್ಣಿನ ಪುಡಿ.
92. ಚಹಾ
93. ಸಾಧನಗಳು, ಎಂದರೆ,-
- (1) ಕೈ ಗರಗಸಗಳು; ಎಲ್ಲಾ ಬಗೆಯ ಗರಗಸಕ್ಕಾಗಿ ಬಳಸುವ ಬ್ಲೇಡ್‌ಗಳು
 - (2) ಕಟಿಂಗ್ ಪ್ಲಿಯರುಗಳೂ ಸೇರಿದಂತೆ ಪ್ಲಿಯರುಗಳು
 - (3) ಟಾರ್ಕ್ ಮೀಟರ್ ರೆಂಚ್‌ಗಳು ಒಳಗೊಂಡಂತೆ ಆದರೆ, ಟ್ಯಾಪ್ ರೆಂಚ್‌ಗಳನ್ನು ಹೊರತುಪಡಿಸಿ ಕೈಯಿಂದ ನಿರ್ವಹಿಸಲಾಗುವ ಸ್ಪಾನರುಗಳು ಮತ್ತು ರೆಂಚ್‌ಗಳು ಹ್ಯಾಂಡಲ್ (ಹಿಡಿ) ಇರುವ ಅಥವಾ ಇಲ್ಲದಿರುವ ಪರಸ್ಪರವಾಗಿ ಬದಲಾಯಿಸಬಹುದಾದ ಸ್ಪಾನರ್ ಸಾಕೆಟ್‌ಗಳು.
 - (4) ಡ್ರಿಲ್ಲಿಂಗ್, ತ್ರೆಡಿಂಗ್ ಅಥವಾ ಟ್ಯಾಪಿಂಗ್ ಸಾಧನಗಳು
 - (5) ಪ್ಲೇನ್‌ಗಳು, ಕಬ್ಬಿಣದ ಚಾಣ(ಉಳಿ)ಗಳು, ಉಗುರುಳಿಗಳು (ಗೌಜ್ಸ್) ಮತ್ತು ಮರದ ಕಾಮಗಾರಿಕೆಗಾಗಿ ಬಳಸುವ ಅಂಥದೇ ಕತ್ತರಿಸುವ ಸಾಧನಗಳು.
 - (6) ಸ್ಕೂಡ್ಲೆವರುಗಳು
 - (7) ವಿದ್ಯುಚ್ಛಕ್ತಿಯಿಂದ ನಡೆಸಬಹುದಾದ ಅಥವಾ ನಡೆಸದಿರುವ ಕೈ ಸಾಧನಗಳಿಗಾಗಿ ಅಥವಾ ಯಂತ್ರ ಸಾಧನಗಳಿಗಾಗಿ ಡ್ರಾಯಿಂಗ್ ಅಥವಾ ಹೊರನೂಕಿ ಲೋಹ ಮತ್ತು ಕಲ್ಲು ಕೊರೆಯುವ ಅಥವಾ ಭೂಮಿಯನ್ನು ಕೊರೆಯುವ ಸಾಧನಗಳಿಗೆ ಡೈಗಳನ್ನು ಒಳಗೊಂಡಂತೆ ಪರಸ್ಪರವಾಗಿ ಬದಲಾಯಿಸಬಹುದಾದ ಸಾಧನಗಳು.
 - (8) ನ್ಯೂಮಾಟಿಕ್, ಹೈಡ್ರಾಲಿಕ್ ಅಥವಾ ಸೆಲ್ಫ್ ಕಂಟೇನ್ಡ್ ವಿದ್ಯುಚ್ಛಕ್ತಿ ಅಥವಾ ವಿದ್ಯುಚ್ಛಕ್ತಿಯಿಂದಲ್ಲದ ಮೋಟಾರು ಇರುವ ಕೈಯಿಂದ ಕಾರ್ಯನಿರ್ವಹಿಸಬಹುದಾದ ಸಾಧನಗಳು.
94. ಎಲೆಕ್ಟ್ರಾನಿಕ್ ಆಟಿಕೆಗಳನ್ನು ಹೊರತುಪಡಿಸಿದಂತೆ ಉಳಿದ ಆಟಿಕೆಗಳು
95. ಟ್ರಾಕ್ಟರ್ ಮತ್ತು ಪವರ್ ಟೆಲ್ಲರ್‌ಗಳು, ಅವುಗಳ ಭಾಗಗಳು ಮತ್ತು ಟ್ರೇಲರ್‌ಗಳೂ ಸೇರಿದಂತೆ ಆದರೆ, ಬ್ಯಾಟರಿಗಳು, ಟೈರುಗಳು, ಟ್ಯೂಬ್‌ಗಳು ಮತ್ತು ಪ್ಲಾಸ್ಟಿಕ್‌ಗಳನ್ನು ಹೊರತುಪಡಿಸಿದಂತೆ ಸಾಧನ ಸಾಮಗ್ರಿಗಳು.
96. ಟ್ರಾನ್ಸ್‌ಮಿಷನ್ ಟವರ್‌ಗಳು (ಎಲೆಕ್ಟ್ರಿಕಲ್) ಮತ್ತು ತಂತಿಗಳು ಹಾಗೂ ಉಕ್ಕಿನಿಂದ ಬಲಪಡಿಸಿದ ಅಲ್ಯುಮಿನಿಯಂ ಕಂಡಕ್ಟರ್ ನಂತಹ ಕಂಡಕ್ಟರ್‌ಗಳು
97. ಉದ್ಯಾನವನ ಮತ್ತು ಕಡಲತೀರ-ಕೊಡೆಗಳನ್ನು ಹೊರತುಪಡಿಸಿ ಕೊಡೆಗಳು
98. ಪ್ರಸಾಧನ ವಸ್ತುವಾಗಿ ಮತ್ತು ಖಾದ್ಯತೈಲವಾಗಿ ಬಳಸುವ ವನಸ್ಪತಿ ತೈಲಗಳನ್ನು ಹೊರತುಪಡಿಸಿದಂತೆ ಎಳ್ಳೆಣ್ಣೆ, ತೌಡಿನ ಎಣ್ಣೆ ಮತ್ತು ಹರಳೆಣ್ಣೆ ಒಳಗೊಂಡಂತೆ ವನಸ್ಪತಿ ತೈಲ.
99. ಯಾನೋಡ್‌ಗಳು, ವೆಲ್ಡಿಂಗ್ ರಾಡ್‌ಗಳು, ಸಾಲ್ಡರಿಂಗ್ ರಾಡ್‌ಗಳು ಮತ್ತು ಸಾಲ್ಡರಿಂಗ್ ವೈರ್‌ಗಳೂ ಸೇರಿದಂತೆ ಎಲ್ಲಾ ಬಗೆಯ ವೆಲ್ಡಿಂಗ್ ಎಲೆಕ್ಟ್ರೋಡ್‌ಗಳು.
100. ಬರವಣಿಗೆಗಾಗಿನ ಸಾಧನಸಲಕರಣೆಗಳು ಮತ್ತು ಬರವಣಿಗೆಯ ಶಾಯಿಗಳು, ಎಂದರೆ,-
- 1) ಬಾಲ್‌ಪಾಯಿಂಟ್ ಪೆನ್‌ಗಳು
 - 2) ಫೆಲ್ಟ್ ಟಿಪ್ ಮತ್ತು ಇತರೆ ಪ್ರೋರಸ್ ಟಿಪ್ ಪೆನ್ನುಗಳು ಮತ್ತು ಮಾರ್ಕರ್‌ಗಳು
 - 3) ಇಂಡಿಯನ್ ಶಾಯಿ ಡ್ರಾಯಿಂಗ್ ಪೆನ್‌ಗಳು
 - 4) ಫೌಂಟೆನ್ ಪೆನ್‌ಗಳು
 - 5) ಪ್ರೋಪೆಲಿಂಗ್ ಅಥವಾ ಸ್ಟ್ರೈಕಿಂಗ್ ಪೆನ್ಸಿಲ್‌ಗಳು
 - 6) ಬಾಲ್‌ಪಾಯಿಂಟ್ ಪೆನ್‌ಗಳಿಗಾಗಿ ಬಾಲ್‌ಪಾಯಿಂಟ್ ಸ್ಟೈ ಮತ್ತು ಶಾಯಿ ರಿಸರ್ವ್‌ವಾಯರ್‌ಗಳು ಒಳಗೊಂಡ ರೀಫಿಲ್‌ಗಳು.
 - 7) ಪೆನ್‌ನಿಬ್‌ಗಳು ಮತ್ತು ನಿಬ್ ಪಾಯಿಂಟ್‌ಗಳು
 - 8) ಪೆನ್ಸಿಲ್‌ಗಳು ಮತ್ತು ಗಟ್ಟಿ ಕವಚವಿರುವ ಲೆಡ್‌ಗಳಿಂದ ಕೂಡಿದ ಕ್ರೇಯಾನುಗಳು
 - 9) ಕಪ್ಪು ಅಥವಾ ಬಣ್ಣದ ಪೆನ್ಸಿಲ್ ಲೆಡ್‌ಗಳು
 - 10) ಸೀಮೆ ಸುಣ್ಣವನ್ನು ಹೊರತುಪಡಿಸಿದ ಪ್ಯಾಸ್ಟೆಲ್‌ಗಳು ಮತ್ತು ಡ್ರಾಯಿಂಗ್ ಚಾರ್‌ಕೋಲ್‌ಗಳು
 - 11) ಜಾಮಿಟ್ಟಿ ಬಾಕ್ಸ್‌ಗಳು, ಕಲರ್ ಬಾಕ್ಸ್‌ಗಳು, ಪೆನ್ಸಿಲ್ ಶಾರ್ಪನರ್‌ಗಳು
 - 12) ಬರೆಯುವುದಕ್ಕಾಗಿನ ಶಾಯಿಗಳು

9. ನಿರಸನ ಮತ್ತು ಉಳಿಸುವಿಕೆಗಳು.- (1) ಕರ್ನಾಟಕ ಮೌಲ್ಯವರ್ಧಿತ ತೆರಿಗೆ (ತಿದ್ದುಪಡಿ) ಅಧ್ಯಾದೇಶ 2005ನ್ನು (2005ರ ಕರ್ನಾಟಕ ಅಧ್ಯಾದೇಶ ಸಂಖ್ಯೆ 1) ಈ ಮೂಲಕ ನಿರಸನಗೊಳಿಸಲಾಗಿದೆ.

(2) ಹಾಗೆ ನಿರಸಿತಗೊಳಿಸಿದ್ದಾಗ್ಯೂ, ಸದರಿ ಅಧ್ಯಾದೇಶದ ಮೂಲಕ ತಿದ್ದುಪಡಿ ಮಾಡಲಾದ ಮೂಲ ಅಧಿನಿಯಮದ ಅಡಿಯಲ್ಲಿ ಮಾಡಲಾದ ಯಾವುದೇ ಕಾರ್ಯ ಅಥವಾ ಕೈಗೊಳ್ಳಲಾದ ಯಾವುದೇ ಕ್ರಮವನ್ನು ಈ ಅಧಿನಿಯಮದ ಮೂಲಕ ತಿದ್ದುಪಡಿ ಮಾಡಲಾದ ಮೂಲ ಅಧಿನಿಯಮದ ಅಡಿಯಲ್ಲಿ ಮಾಡಲಾಗಿದೆ ಅಥವಾ ಕೈಗೊಳ್ಳಲಾಗಿದೆ ಎಂದು ಭಾವಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ ಮತ್ತು ಅವರ ಹೆಸರಿನಲ್ಲಿ,

ಜಿ. ದಕ್ಷಿಣಾ ಮೂರ್ತಿ

ಸರ್ಕಾರದ ಕಾರ್ಯದರ್ಶಿ,

ಸಂಸದೀಯ ವ್ಯವಹಾರಗಳು ಮತ್ತು ಶಾಸನ ರಚನೆ ಇಲಾಖೆ.